

Врз основа на член 50 став (1) точка 3 од Законот за локалната самоуправа ("Службен весник на РМ" бр.5/02), а во врска со член 85 став (1) од Статутот на Општина Гази Баба ("Службен гласник на Општина Гази Баба" бр.2/06, 14/12, 10/13, 14/13, 12/14, 4/22 и 9/23), Градоначалникот на Општина Гази Баба донесе

РЕШЕНИЕ

ЗА ОБЈАВУВАЊЕ НА ПРОГРАМАТА ЗА ЛОКАЛЕН ЕКОНОМСКИ РАЗВОЈ НА ОПШТИНА ГАЗИ БАБА ЗА 2024 ГОДИНА

1. Се објавува Програмата за локален економски развој на Општина Гази Баба за 2024 година, што Советот на Општина Гази Баба ја донесе на седницата одржана на 27 декември 2023 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-9396/21
од 28 декември 2023 година
Скопје

ГРАДОНАЧАЛНИК
НА ОПШТИНА ГАЗИ БАБА,
Бобан Стефковски, с.р.



ул.Архимедова бр.2
1000 Скопје, Македонија

ОПШТИНА ГАЗИ БАБА - СКОПЈЕ

ОПШТИНА ГАЗИ БАБА

Сектор за локален економски развој и европски интеграции

ПРОГРАМА

ЗА ЛОКАЛЕН ЕКОНОМСКИ РАЗВОЈ НА ОПШТИНА ГАЗИ БАБА ЗА 2024 ГОДИНА

Декември, 2023 година

Врз основа на член 22 став (1) точка 3, член 62 став (1) од Законот за локалната самоуправа ("Службен весник на РМ" бр.5/02) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06 и 12/13), Советот на Општина Гази Баба на триесет и шесттата седница одржана на 27 декември 2023 година, донесе

П Р О Г Р А М А

ЗА ЛОКАЛЕН ЕКОНОМСКИ РАЗВОЈ НА ОПШТИНА ГАЗИ БАБА ЗА 2024 ГОДИНА

I ВОВЕД

Програмата за ЛЕР за 2024 година е конципирана, согласно буџетската структура, во два сегменти:

1. Поддршка на локалниот економски развој.
2. Проекти за енергетска ефикасност.

Со програмата за ЛЕР за 2024 година сакаме да ги постигнеме следните цели:

- Унапредување на визибилноста на локацискиот потенцијал;
- Привлекување на нови инвеститори;
- Јакнење на партнерството со бизнис заедницата;
- Поддршка на руралниот развој во ОГБ;
- Зголемување на енергетската ефикасност во јавните објекти на ОГБ.

Се надеваме и очекуваме вака конципираната програма да помогне во остварување на поставените цели за ЛЕР за 2024 година.

ПРОГРАМА ЗА ЛОКАЛЕН ЕКОНОМСКИ РАЗВОЈ НА ОПШТИНА ГАЗИ БАБА ЗА 2024 ГОДИНА

Бр.	Планирана активност	ПЕРИОД НА РЕАЛИЗАЦИЈА	ПЛАНИРАНИ СРЕДСТВА							ВКУПНО
			БУЏЕТ НА ОГБ	ДОНАЦИЈА	БУЏЕТ НА РМ	БУЏЕТ НА ГРАД СКОПЈЕ	ЦЕНТАР ЗА РАЗВОЈ НА СКОПСКИ ПЛАНСКИ РЕГИОН	ЕУ ФОНДОВИ	КРЕДИТ	
		во месец и	извори на финансирање во МКД							во МКД
	ПОДДРШКА НА ЛОКАЛЕН ЕКОНОМСКИ РАЗВОЈ									
	Изработка на Стратегија за ЛАГ (локална акциона група на рурални заедници од ОГБ, Илинден, Бутел и Чучер Сандево) а согласно 1 законот за земјоделие и рурален развој		300,000.00					0.00		300,000.00
	Купување на софтверска лиценца за користење на податоци и информации за деловните субјекти во општина Гази Баба		200,000.00							200,000.00
	Надградба и редизајн на порталот Invest in MGB		300,000.00							300,000.00
	Изработка на физибилити студија за изградба на фекална мрежа со мала ПСОВ во н.м. Идризово		400,000.00							400,000.00
	Графичка припрема на ажурираниот водич за инвеститори на Општина Гази Баба		150,000.00							150,000.00
	ПРОЕКТИ ЗА ЕНЕРГЕТСКА ЕФИКАСНОСТ									
	Изработка на дигитална платформа за ЕЕ евиденција на сите трошоци за енергија и енергенси на ОГБ со сите ОУ и детски градинки и ЈКП Гази Баба 2007		500,000.00							500,000.00

III ОБРАЗЛОЖЕНИЕ


Како што веќе спомнавме во воведот, програмата за ЛЕР за 2024 година е буџетски структурирана во два сегменти:

1. Поддршка на локалниот економски развој
2. Проекти за енергетска ефикасност

Вкупниот износ потребен за реализација на програмата за ЛЕР за 2024 година изнесува **5.350.000,00** денари.


Подетален преглед може да се добие од табеларниот приказ на програмата за ЛЕР на ОГБ за 2024 година.

Слика 1. Структура на расходи на Програмата за ЛЕР во Буџетот на ОГБ за 2024 г. по функционални подрачја




1. ПОДДРШКА НА ЛОКАЛНИОТ ЕКОНОМСКИ РАЗВОЈ

Слика 2. Структура на расходи по проекти во - Поддршка на локален економски развој



- Во 2024 година предвидовме реализација на активности во неколку сегменти:
 - o Промоција и презентација на инвестиционите локациски потенцијали на ОГБ на дигитална платформа пред домашните и странски инвеститори во Македонија;
 - o Изработка на физибилити студија за изградба на фекалната мрежа со ПСОВ во н.м. Идризово како предуслов за пристап до меѓународните извори за финансирање;
 - o Ажурирање на водичот за инвеститори со најнови и свежи информации и негово целосно графичко уредување, како прв извор на информации за потенцијалните домашни и странски инвеститори во општина Гази Баба;
 - o Следење на состојбата во локалната економија преку пристап до податоци и информации за сите деловни субјекти во ОГБ;
 - o Мапирање на потенцијалот на руралните заедници во Општина Гази Баба, општина Илинден, општина Бутел и општина Чучер Сандево преку изработка на Стратегија за локални акциони групи - ЛАГ.

2. ПРОЕКТИ ЗА ЕНЕРГЕТСКА ЕФИКАСНОСТ



- Изработка на дигитална платформа за евиденција на сите трошоци поврзани со сите видови на енергенси и енергија на општина Гази Баба со сите ОУ и детски градински и ЈКП Гази Баба 2007. Со истата ќе имаме целосен преглед (месечен, квартален и годишен) дали применетите енергетски мерки се енергетско ефикасни и каков тренд трошоците имаат. Истата ќе ни помогне и во однос на:
 - Соодветна примена на ЕЕ мерки во сите јавни објекти во надлежност на ОГБ;
 - Корекција на одредени неефикасни ЕЕ мерки;
 - Креирање на метрички бази на податоци кои ќе ни помогнат за поодржлив финансиски и енергетски менаџмент и евентуален пристап до меѓународни извори за финансирање на ЕЕ проекти на одредени јавни објекти во сопственост на општината;
- Голем дел од станбените згради во општина Гази Баба се соочуваат со проблеми во однос на кровната конструкција и функционалноста на лифтовите. Со цел да помогне во надминувањето на тие проблеми програмираме финансиска поддршка на тие два сегменти, како и на сегментот на индивидуални домаќинства во социјален ризик кога станува збор за кровната конструкција;

Оваа програма влегува во сила со денот на објавувањето во "Службен гласник на Општина Гази Баба", а ќе започне да се применува од 01.01.2024 година.

Број 09-9142/23
од 27 декември 2023 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Дијана Илиевска, с.р.